



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 26-09-2023

நீட = பூஜ்யம்

நீட = பூஜ்யம்

- இதுதான் மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் சொல்லி இருக்கும் ஒற்றை வரி தீர்ப்பு. நீட தேர்வினால் ஏற்படும் பலன் என்பது பூஜ்யம்தான் என்பதை இதை விடத் தெளிவாகச் சொல்ல முடியாது.

முதுநிலை மருத்துவப் படிப்புக்கான நீட கட ஆப் மதிப்பெண் என்பது பூஜ்யமாக இருந்தாலும் பரவாயில்லை என்று சொல்லி இருப்பதன் மூலமாக நீட தேர்வை அம்பலப்படுத்தி விட்டார்கள். தகுதி, திறமைக்கும் இந்தத் தேர்வுக்கும் எந்தத் தொடர்பும் இல்லை என்பதை தேர்வு நடத்துபவர்களே ஒப்புக் கொண்டு விட்டார்கள்.

2023-24-ம் கல்வி ஆண்டு முதுநிலை மருத்துவப் படிப்பு மாணவர்களைக் கொண்டு நீட தேர்வு கடந்த மார்ச் 5 ஆம் தேதி நடந்தது. இதற்கான முடிவுகள் மார்ச் 14 ஆம் தேதி வெளியிடப்பட்டன. பொதுப்பிரிவினர், பொருளாதாரத்தில் நலிவடைந்த பொதுப்பிரிவினருக்கு 291 மதிப்பெண்ணும், பொதுப்பிரிவினரில் மாற்றுத்திறனாளிகளுக்கு 274 மதிப்பெண்ணும் ஒ.பி.சி., எஸ்.சி., எஸ்.டி. பிரிவினருக்கு (மாற்றுத்திறனாளிகள் உட்பட) 257 மதிப்பெண்ணும் இதற்கான கட-ஆப்பாக நிர்ணயிக்கப்பட்டு, கலந்தாய்வு நடத்தப்பட்டது. இதையடுத்து தமிழகத்தில் அகில இந்திய ஒதுக்கீடு போக, மற்ற இடங்களுக்கான மாநில கலந்தாய்வு கடந்த ஆகஸ்ட் 7-ஆம் தேதி தொடங்கியது. இதன் முடிவில் முதுநிலை மருத்துவப் படிப்புகளுக்கு அதிக இடங்கள் காலியாக இருக்கின்றன. எனவே, அவற்றை நிரப்புவதற்காக நீட தகுதி மதிப்பெண்ணை பூஜ்யம் என்று மருத்துவக் கலந்தாய்வுக் குழு அறிவித்திருக்கிறது.

இந்திய மருத்துவக் கவுன்சில் வெளியிட்ட அறிக்கையில், “2023 ஆம் ஆண்டுக்கான முதுநிலை படிப்புக்கான கட ஆப் மதிப்பெண்ணை பூஜ்யமாக மத்திய குடும்ப நலத்துறை அமைச்சகம் குறைத்துள்ளது. இது அனைத்து வகையிலும் பொருந்தும். முதுநிலை மருத்துவ மேற்படிப்புக்காக புதிதாக பதிவு செய்பவர்கள் மற்றும் 3 ஆம் கட்ட கலந்தாய்வில் பங்கேற்க உள்ளவர்களுக்கும் மற்றும் தகுதி பெற்றவர்களுக்கும் மீண்டும் கலந்தாய்வில் பங்கேற்பதற்கான வாய்ப்பு வழங்கப்படுகிறது. புதியவர்கள் இதைப் பயன்படுத்தி 3 ஆவது கலந்தாய்வில் பங்கேற்கலாம். ஏற்கனவே பதிவு செய்து இருப்பவர்கள் மீண்டும் பதிவு செய்யத் தேவையில்லை” என்று கூறப்பட்டு இருந்தது.

நீட தேர்வில் பெறும் கட ஆப் மதிப்பெண்ணை வைத்தே முதுநிலைப் படிப்பில் இடங்கள் கிடைக்கும். இந்த மதிப்பெண்ணை பூஜ்யமாகக் குறைத்துவிட்டது ஒன்றிய குடும்ப நலத்துறை அமைச்சகமும், இந்திய மருத்துவக் கவுன்சிலும்.

ஏன் என்று கேட்டால், ‘நாட்டில் உள்ள தனியார் மருத்துவக் கல்லூரிகளில் முதுநிலைப் பட்டப் படிப்புக்கான இடங்களில் மாணவ, மாணவியர் சேர்வதற்கு இந்த ஆண்டு ஆர்வம் காட்ட வில்லை’ என்கிறார்கள். மாணவர்கள் சேரவில்லை என்பதற்காக, பூஜ்யம் மதிப்பெண் எடுத்திருந்தாலும் போதும் என்பதை விட மோசடி இருக்க முடியுமா? அப்படியானால், தனியார் மருத்துவக் கல்லூரிகளின் நன்மைக்காகத்தான் இந்திய மருத்துவக் கவுன்சில் இருக்கிறதா? இவர்களது சட்டதிட்டங்கள் அனைத்தும் தனியார் மருத்துவக் கல்லூரிகள் சொல்வதின் அடிப்படையில்தான் போடப்படுகிறதா?

தனியார் கல்லூரிகளில் இடம் காலியாக இருக்கிறது. இதனால் தனியார் கல்லூரிக்கு வருமானம் இல்லை. எனவே கட ஆப் மதிப்பெண்ணை குறைத்து விட்டோம் என்று விதிகளை திருத்துவதற்கு வெட்கமாக இல்லையா?

தனியார் பயிற்சி மையங்களைக் கோடி கோடியாக கொழிக்க வைப்பதற்காகவே நீட தேர்வை நடத்துவதும் - மருத்துவக் கல்லூரியில் இடம் காலியாக இருக்கிறது என்பதற்காக - நீட தேர்வு மதிப்பெண் தேவையில்லை - அவர்கள் தேர்வு எழுதி இருந்தால் போதும் என்பதும் - இந்திய மருத்துவக் கவுன்சில் யாருக்காகச் செயல்படுகிறது? யாருடைய ஏவலுக்குத் தலையாட்டுகிறது?

அரசு மருத்துவக் கல்லூரியில் இடம் நிரம்பி விட்டது. தனியார் கல்லூரியை நிரப்ப பூஜ்யம் தகுதியாக மாற்றப்படுமானால் ஒன்றிய பா.ஜ.க. அரசு தனியாருக்குச் சொந்தமான அரசு என்று தானே சொல்ல முடியும்.

கழக மருத்துவ அணிச் செயலாளர் மருத்துவர் எழிலன் நாகநாதன் கேட்ட கேள்விகள் மிக முக்கியமானவை. “12 ஆம் வகுப்பு மதிப்பெண் அடிப்படையில் மருத்துவக் கல்வி வழங்கப்பட்ட போது குறைந்த பட்ச, 50 விழுக்காடு மதிப்பெண் எடுத்தால்தான் விண்ணப்பிக்கவே முடியும் என்ற கழல் இருந்தது. அது தகுதி இல்லை, தரம் இல்லை, நான் நீட தேர்வு வைக்கிறேன், அதுதான் தகுதி, தரம் என்று சொன்ன ஒன்றிய அரசே உனது தகுதி, தரம் இப்போது எங்கே போனது?” என்று கேள்வி எழுப்பி இருக்கிறார். “நீட தேர்வில் 200 கேள்விகளுக்கும் தவறான பதில் எழுதி ‘200’ மதிப்பெண் ஒருவர் பெற்றாலும் உயர் மருத்துவப் படிப்புக்குத் தகுதியானவர் என்று ஒன்றிய அரசு சொல்கிறது. இதுதான் நீட தேர்வு சொல்லும் தகுதியா?” என்றும் மருத்துவர் எழிலன் கேட்டுள்ளார். இதற்கெல்லாம் அவர்களிடம் முறையான பதிலை எதிர்பார்க்க முடியாது.

‘நீட தேர்வில் உச்ச பட்ச மதிப்பெண் பெற்றவர்களுக்கு மட்டுமே இடம் கிடைக்கும், நீட தேர்வில் பூஜ்யம் மதிப்பெண் எடுத்தவர்களுக்கு நிச்சயம் இடம் கிடைக்காது’ என்று ஜோசியம் சொல்லி இருக்கிறார் முன்னாள் மருத்துவரும் இந்நாள் கவர்னருமான தமிழிசை. பூஜ்யம் எடுத்தவர்களும் விண்ணப்பிக்கலாம் என்பதே அவர்களும் உள்ளே நுழைய ஏற்படுத்தித் தரும் வாய்ப்புதான். அதிக மதிப்பெண் எடுத்தவர்கள் அனைவருக்கும் இடம் கிடைத்துவிடுவதும் இல்லைதானே?!

குறைந்த மதிப்பெண் எடுத்திருந்தாலும் பணம் கொடுத்து மருத்துவக் கல்லூரியில் சேர்ந்து விடுகிறார்கள் என்று சொல்லி நீட தேர்வைக் கொண்டு வந்தவர்கள், ‘பூஜ்யம்’ எடுத்தாலும் விண்ணப்பிக்கலாம் என்று சொன்னால் இந்த தேர்வு எதற்காக? எதற்காக ‘நீட’ என்ற வேண்டாத கொடுமையைக் கட்டி அழுகிறீர்கள்?



சோமாலியாவில் தற்கொலை படை தாக்குதல்!

பெலிட்வி, செப். 26 - ஆப்பிரிக்க நாடான சோமாலியாவில் உள்ள பெலிட்வி நகரில் வெடிமருந்து நிரப்பிய வாரி வந்தது. அங்குள்ள சோதனை சாவடி அருகே சென்ற போது அந்த வாரியில் இருந்த வெடிபொருட்கள் வெடித்து சிதறியது. பயங்கரவாத இயக்கத்தை சேர்ந்தவர்கள் வாரியில் இருந்த வெடிபொருட்களை வெடிக்கச் செய்து இந்தத் தற்கொலை படை தாக்குதலில் ஈடுபட்டனர்.

இந்த தற்கொலை படை தாக்குதலில் அப்பகுதியைச் சேர்ந்த 15 பேர் சம்பவ இடத்திலேயே இறந்தனர். இதில் 5 பேர் போலீஸ்காரர்கள் ஆவார்கள். 40க்கும் மேற்பட்டவர்கள் படுகாயம் அடைந்தனர். அவர்கள் சிகிச்சைக்காக ஆஸ்பத்திரியில் அனுமதிக்கப்பட்டு உள்ளனர்.

அங்கு அவர்களுக்கு சிகிச்சை அளிக்கப்பட்டு வருகிறது. இந்த தாக்குதலில் சம்பவம் நடந்த இடம் அருகே இருந்த கட்டடங்கள் இடிந்து விழுந்தன. இதன் இடிபாடுகளில் பலர் சிக்கி தவித்து வருகின்றனர். அவர்களை மீட்கும் பணி நடந்து வருகிறது. இதனால் பலி எண்ணிக்கை மேலும் உயரும் என அஞ்சுபட்டுகிறது. இந்த தாக்குதலில் ஈடுபட்டது யார்? என்று தெரியவில்லை. எந்த பயங்கரவாத அமைப்பும் இதற்கு பொறுப்பேற்கவில்லை. இது தொடர்பாக விசாரணை நடந்து வருகிறது.



முதலமைச்சர் மு.க.ஸ்டாலின் அவர்களை நேற்று முன்தினம் (24.9.2023) முகாம் அலுவலகத்தில், சட்டமன்ற உறுப்பினர் எஸ்.எஸ்.பாலாஜி, தனது பிறந்த நாளையொட்டி சந்தித்து வாழ்த்துப் பெற்றார். உடன் அவரது துணைவியார் டாக்டர் சர்மினா உள்ளார்.

திருப்பூர் - படியூரில் மேற்கு மண்டலத்திற்குட்பட்ட

தி.மு.க. வாக்குச்சாவடி பொறுப்பாளர்கள் பயிற்சிப் பாசறைக் கூட்டம்!

முதல்வர் மு.க.ஸ்டாலின் சிறப்புரையாற்றினார்!

திருப்பூர், செப். 26 - தி.மு.க. தலைவரும் முதலமைச்சருமான மு.க.ஸ்டாலின் தலைமையில், மேற்கு மண்டலத்திற்குட்பட்ட தி.மு.க. வாக்குச்சாவடி பொறுப்பாளர்கள் பயிற்சிப் பாசறைக் கூட்டம் திருப்பூரில் நடைபெற்றது. இதில் கழகத் தலைவர் - முதல்வர் மு.க.ஸ்டாலின் அவர்கள் கலந்துகொண்டு சிறப்புரையாற்றினார்.

முன்னதாக இதில் கலந்துகொள்வதற்காக நேற்று முன்தினம் காலை கோவை வருகை தந்த முதல்வர் அவர்களுக்கு விமான நிலையத்தில் சிறப்பான வரவேற்பு அளிக்கப்பட்டது. மேலும் கோவையில் இருந்து திருப்பூர் வரை வழிபொங்கும் மக்கள் திரளாக திரண்டு எழுச்சிமிட வரவேற்பளித்தனர்.

தலைவரின் அறிவுறுத்தலின் படி, வாக்குச்சாவடி பொறுப்பாளர்களுக்கென வாக்குச்சாவடி பொறுப்பாளர்கள் ஒரு நாள் பயிற்சி

பாசறைக் கூட்டம் நடத்தப்பட்டு வருகிறது. கடந்த ஜூலை 26ஆம் தேதி டெல்டா மண்டல பயிற்சி பாசறை கூட்டம் திருச்சியிலும், ஆகஸ்ட் 17ஆம் தேதி தென் மண்டல வாக்குச்சாவடி பொறுப்பாளர்கள் பயிற்சிப் பாசறைக் கூட்டம் ராமநாதபுரத்திலும் வெற்றிகரமாக நடைபெற்று முடிந்தது.

இதையடுத்து மேற்கு மண்டலத்திற்குட்பட்ட மாவட்டங்களின் “வாக்குச்சாவடி பொறுப்பாளர்கள் பயிற்சி பாசறைக் கூட்டம்” நேற்று திருப்பூர் மாவட்டம், படியூரில் நடைபெற்றது. இந்தக் கூட்டத்தில் நேற்று மாலை கழகத் தலைவரும் முதலமைச்சருமான மு.க.ஸ்டாலின் கலந்துகொண்டு ஆலோசனைகள் வழங்கி சிறப்புரையாற்றினார்.

மேற்கு மண்டலத்துக்கு உட்பட்ட திருப்பூர் வடக்கு, திருப்பூர் தெற்கு, சேலம் கிழக்கு, சேலம் மேற்கு, சேலம் மத்திய, ஈரோடு

வடக்கு, ஈரோடு தெற்கு, கரூர், கோவை மாநகர், கோவை வடக்கு, கோவை தெற்கு, நாமக்கல் கிழக்கு, நாமக்கல் மேற்கு, நீலகிரி ஆகிய 14 தி.மு.க. மாவட்டங்களின், மாவட்டச் செயலாளர்கள், வாக்குச்சாவடி பொறுப்பாளர்கள் கலந்து கொண்டனர்.

முதல்வருக்கு சிறப்பான வரவேற்பு!

இதில் கலந்து கொள்வதற்காக நேற்று காலை வருகை தந்த முதலமைச்சர் மு.க.ஸ்டாலின் அவர்களுக்கு கோவை விமான நிலையத்தில் சிறப்பான வரவேற்பு அளிக்கப்பட்டது. விமான நிலையத்தில் பேண்டு வாத்தியங்கள் முழங்க முதலமைச்சருக்கு காவல்துறை மரியாதை அளிக்கப்பட்டது. இதன் பின்பு, தி.மு.க.வினர் முதலமைச்சர் மு.க.ஸ்டாலினுக்கு உற்சாக வரவேற்பு அளித்தனர்.

இதில் அமைச்சர்கள் சு.முத்துசாமி, மு.பெ.சாமிநாதன், மாவட்ட

ஆட்சியர் கிராந்திகுமார் பாடி, மேயர் கல்பனா ஆனந்தகுமார், மாநகராட்சி ஆணையர் பிரதாப், தி.மு.க. துணைப்பொதுச் செயலாளர் அந்தியா செல்வராஜ், மாநகர காவல்துறை ஆணையாளர் பாலகிருஷ்ணன் உள்ளிட்டோர் வரவேற்பு அளித்தனர்.

சாலைப் பணிகள் ஆய்வு!

தொடர்ந்து அங்கு நடைபெற்று வரும் சாலைப் பணிகளை ஆய்வு மேற்கொண்ட முதல்வர் அவர்கள் திருப்பூரில் நடைபெறும் வாக்குச்சாவடி பொறுப்பாளர்கள் பயிற்சிப் பாசறைக் கூட்டத்திற்கு வருகை தந்தார்.

முதல்வர் அவர்களுக்கு கோவையில் இருந்து பயிற்சிப் பாசறைக் கூட்டம் நடைபெறும் இடம் வரை கழகத்தினர், பொதுமக்கள் சாலைபயிற்சி இருபுறங்களிலும் நின்றுவாழ்ந்து முழக்கங்கள் இட்டு எழுச்சியுடன் வரவேற்றனர்.

முதல்வர் மு.க.ஸ்டாலின் ஆட்சியில்

பெண்களுக்கு சிறப்பான திட்டங்கள் செயல்படுத்தப்படுகின்றன!

திருவண்ணாமலை ஒன்றியத்தில் நடைபெற்ற அரசு விழாவில் அமைச்சர் எ.வ.வேலு பேச்சு!

திருவண்ணாமலை, செப். 26 - “முதல்வர் மு.க.ஸ்டாலின் அவர்களின் ஆட்சியில் பெண்களுக்கு சிறப்பான திட்டங்கள் செயல்படுத்தப்பட்டு வருகின்றன” என்று பொதுப்பணித் துறை மற்றும் நெடுஞ்சாலைத் துறை அமைச்சர் எ.வ.வேலு கூறியுள்ளார்.

மருத்துவம் மற்றும் மக்கள் நலவாழ்வுத்துறை சார்பில் திருவண்ணாமலை ஊராட்சி ஒன்றியம் பறையம்பட்டு ஊராட்சியில் கலைஞரின் வரும்முன் காப்போம் திட்ட சிறப்பு மருத்துவ முகாமை பொதுப்பணித் துறை நெடுஞ்சாலைத்துறை மற்றும் சிறு துறைமுகங்கள் துறை அமைச்சர் எ.வ.வேலு நேற்று (24.09.2023) துவக்கி வைத்து பேசியதாவது :-

கலைஞரின் வரும்முன் காப்போம் திட்டம் திருவண்ணாமலை மாவட்டத்தில் சிறப்பாக செயல்படுத்தப்பட்டு வருகிறது. நமது மாவட்ட ஆட்சித்தலைவர் அவர்கள் ஆட்சி பொறுப்புடன் சேர்த்து அற்புதொழிப்பு மற்றும் ஆன்மீக பொறுப்பையும் சிறப்பாகச் செய்து வருகிறார். வருமுன் காப்போம் திட்டம் 2006 ஆம் ஆண்டு முதலில் அறிஞர் கலைஞர் அவர்களின் தலைமையிலான ஆட்சியில் துவக்கப்பட்டது. பின்பு 2021ஆம் ஆண்டு தமிழ்நாடு முதலமைச்சர் மு.க.ஸ்டாலின் அவர்களின் தலைமையிலான ஆட்சியில் கலைஞர் அவர்கள் இத்திட்டத்தை துவக்கி வைத்த காரணத்தால் கலைஞரின் வரும்முன் காப்போம் என்ற பெயரில் மீண்டும் துவக்கப்பட்டது. திட்டத்தின் கீழ் எதிர்காலத்தில் கடுமையான நோய்களை தடுப்பதற்கான இலவச ஆலோசனைகள் பரிசோதனைகள் மற்றும் மருத்துவ சேவைகள் வழங்கப்படுகிறது.

இத்திட்ட முகாம்களில் சர்க்கரை நோய் பரிசோதனை, உயர் ரத்த அழுத்தம், காச நோய், இதய நோய்கள் புற்றுநோய்கள், சிறுநீரக நோய்கள் போன்றவற்றிற்கான மருத்துவ பரிசோதனை மருத்துவ அதிகாரிகள் வழங்குவார்கள். தமிழ்நாட்டில் 1205 கலைஞரின் வருமுன் காப்போம் மருத்துவ முகாம்கள் நடத்த திட்ட

மிடப்பட்டுள்ளது. அதில் ஒரு வட்டாரத்துக்கு ஆண்டுக்கு மூன்று மருத்துவ முகாம்கள் நடைபெற உள்ளது. தமிழ்நாடு முதலமைச்சர் தலைமையிலான அரசு செயல்படும், அப்பொழுதுதான் பிரசுரத்திற்கு பிறகு தாய் மற்றும் குழந்தை ஆரோக்கியமாக இருக்க முடியும். முத்தமிழ் அறிஞர் கலைஞர் அவர்களின் ஆட்சி காலத்தில் அனைத்து கிராமங்களிலும் ஆரம்ப சுகாதார நிலையங்கள் கட்டப்பட்டு செவ்வியர்கள் நியமிக்கப்பட்டார்கள்.

தமிழ்நாடு அரசால் கடந்த 2009 ஆம் ஆண்டு கலைஞர் காப்பீடு திட்டம் தொடங்கப்பட்டது இத்திட்டத்தின் மூலம் ஏழை எளிய மக்களுக்கு நலன் மற்றும் மேம்படுத்தப்பட்ட மருத்துவ வசதிகளை அரசு மற்றும் தனியார் மருத்துவமனைகளில் கட்டணமில்லாமல் மருத்துவ வசதிகளை வழங்குகிறது. இத்திட்டத்திற்கு கடந்த ஆண்டு மட்டும் ரூ.517 கோடியை காப்பீட்டு நிறுவனத்திற்கு தமிழ்நாடு அரசு வழங்கி உள்ளது. தமிழ்நாடு முதலமைச்சர் அவர்கள் கடந்த 2022 ஆம் ஆண்டு சாலை விபத்தில் பாதிக்கப்பட்டவர்களுக்கு முதல் 48 மணி நேரத்தில் இலவச சிகிச்சை அளிக்கும் நம்மை காக்கும் 48 திட்டத்தை தொடங்கி வைத்தார்கள்.

இத்திட்டத்தின் கீழ் சாலை விபத்தில் பாதிக்கப்பட்டவர்களுக்கு அரசு மற்றும் தனியார் மருத்துவமனையில் இலவச சிகிச்சை அளிக்கப்படும். நம்மை காக்கும் 48 திட்டத்தின் கீழ் மற்ற மாநிலங்கள் மற்றும் பிற நாடுகளைச் சேர்ந்த அனைவருக்கும் சிகிச்சை அளிக்கப்படுகிறது. முத்தமிழ் அறிஞர் கலைஞர் மற்றும் தமிழ்நாடு முதலமைச்சர் அவர்களின் தலைமையிலான ஆட்சியில் தான் திருவண்ணாமலை மாவட்டத்தில் பல்வேறு வளர்ச்சி திட்டங்கள் செயல்படுத்தப்பட்டுள்ளது. கிராமங்களில் உள்ள மக்கள் கலைஞரின் வரும்முன் காப்போம் திட்டத்தை பயன்படுத்திக் கொள்ள வேண்டும். இத்திட்டத்தை நிரப்பாக ஏற்பாடு செய்து நடத்திக் கொள்ளும்கும் மருத்துவம் மற்றும் மக்கள் நலவாழ்வுத் துறைக்கும் திருவண்ணாமலை மாவட்ட நிர்வாகத்திற்கும் எனது பாராட்டுகளையும் நன்றிகளையும் தெரிவித்துக் கொள்கிறேன்.

இவ்வாறு அமைச்சர் எ.வ.வேலு பேசினார். இந்திகழ்ச்சியில் கர்ப்பிணி தாய்மார்களுக்கு பரிசோதனை மையத்தை நிறுத்து வைத்தார். இதனைத் தொடர்ந்து குழந்தை நலப் பரிசு பெட்ட

கம் 5 பயனாளிகளுக்கும், கர்ப்பிணி பெண்களுக்கு ஊட்டச் சத்து பெட்டகம் 8 பயனாளிகளுக்கும் மற்றும் மக்களை தேடி மருத்துவம் திட்டத்தின் கீழ் 5 பயனாளிகளுக்கும் இம்முகாமில் நலத் திட்டங்களை வழங்கினார்.

இந்திகழ்ச்சியில் சட்டப் பேரவைத் துணைத் தலைவர் சி.பிச்சாண்டி, மாவட்ட ஆட்சித் தலைவர் பா.முருகேஷ், நாடாளுமன்ற உறுப்பினர் சி.என்.அண்ணாதுரை, சட்டமன்ற உறுப்பினர்கள் மு.பெ.கிரி (செங்கம்), அம்பேத்குமார் (வந்தவாசி), பெ.சு.தி.சரவணன் (கலசபாக்கம்), மாநில தடகா சங்கத் துணைத் தலைவர் மு.எ.வ.வே.கம்பன் இயக்குநர், செயலாளர் கூட்டுறவு சர்க்கரை கரை ஆலன் எம்.எஸ். தரணிவேந்தன், தமிழ்நாடு அரசு உடல் உழைப்பு தொழிலாளர் வாரியம் இரா.மூர்த்தி, துணை இயக்குநர் (கசா தாரப்பணிகள்) மரு.செல்வக்குமார், திருவண்ணாமலை ஒன்றியக்குத் தலைவர் திருமதி. கலைவாணி கலைமணி, திருவண்ணாமலை ஒன்றியக் குழு துணைத்தலைவர் த.ரமணன், வட்டார மருத்துவ அலுவலர் மரு.புவனேஸ்வரி மருத்துவர்கள், செவ்வியர்கள் மற்றும் உள்ளாட்சி பிரதிநிதிகள் கலந்து கொண்டனர்.



மருத்துவம் மற்றும் மக்கள் நலவாழ்வுத்துறை சார்பில் திருவண்ணாமலை ஊராட்சி ஒன்றியம் பறையம்பட்டு ஊராட்சியில் கலைஞரின் வரும்முன் காப்போம் திட்ட சிறப்பு மருத்துவ முகாமில் பொதுப்பணித்துறை நெடுஞ்சாலைத்துறை மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (24.09.2023) காப்பிணி பெண்களுக்கு ஊட்டச் சத்து பெட்டகத்தை வழங்கினார். இந்திகழ்ச்சியில் சட்டப் பேரவைத் துணைத்தலைவர் சி.பிச்சாண்டி, மாவட்ட ஆட்சித்தலைவர் பா.முருகேஷ், சி.என்.அண்ணாதுரை எம்.பி., சட்டமன்ற உறுப்பினர்கள் மு.பெ.கிரி (செங்கம்), அம்பேத்குமார் (வந்தவாசி), பெ.சு.தி.சரவணன் (கலசபாக்கம்), மாநில தடகா சங்கத் துணைத்தலைவர் மு.எ.வ.வே.கம்பன், இயக்குநர், செயலாளர் கூட்டுறவு சர்க்கரை ஆலன் எம்.எஸ்.தரணிவேந்தன், தமிழ்நாடு அரசு உடல் உழைப்பு தொழிலாளர் வாரியம் இரா.மூர்த்தி, துணை இயக்குநர் (கசா தாரப்பணிகள்) மரு.செல்வக்குமார், திருவண்ணாமலை ஒன்றியக்குத் தலைவர் திருமதி. கலைவாணி கலைமணி, திருவண்ணாமலை ஒன்றியக் குழு துணைத்தலைவர் த.ரமணன், மருத்துவர்கள், செவ்வியர்கள் மற்றும் உள்ளாட்சி பிரதிநிதிகள் கலந்து கொண்டனர்.